



राज्य निवडणूक आयोग, महाराष्ट्र

क्र : रानिआ/२०१७/प्र.क्र.१०/संगणकीकरण,
नवीन प्रशासकीय भवन, मंत्रालयासमोर,
मादाम कामा रोड, हुतात्मा राजगुरु चौक,
मुंबई- ४०० ०३२.
दिनांक : २८/०१/२०१७.

प्रति,
सर्व जिल्हाधिकारी
सर्व महानगरपालिका आयुक्त
सर्व निवडणूक निर्णय अधिकारी
निवडणूक नियंत्रण समितीचे सर्व सदस्य

**विषय :- उमेदवारांचा निवडणूक खर्च भरण्याकरिता “True Voter”
मोबाईल ॲप्लिकेशन वापरण्याबाबत...**

महोदय,

राज्य निवडणूक आयोगाने, मे. अभिनव आयटी सोल्यूशन प्रा.लि. या कंपनीकडून True Voter मोबाईल ॲप्लिकेशन विकसित करून मतदारांच्या सुविधेकरिता उपलब्ध करून दिले आहे. यामार्फत मतदारांना मतदार यादीत नावाचा शोध, प्रभाग व मतदान केंद्राची माहिती मिळविणे, मतदान केंद्राकडे मार्गक्रमण गुगल मॅपद्वारे, KYC (Know Your Candidate), Voter Voice व निकाल सुलभरित्या मिळेल. (प्रत संलग्न)

आयोगाने आदेश क्रमांक-रानिआ-२०१६/उनिख/प्र.क्र.१३/संगणकीकरण कक्ष, दिनांक-१५/१०/२०१६ अन्वये “निवडणूक खर्चाचा हिशोब देण्यासाठी उमेदवारांकरिता वेळ आणि रीत निश्चित करण्याबाबत” निर्गमित केले असून, त्याच्या परिच्छेद १४ मध्ये “आयोगाने ऑनलाईन पद्धतीची सुविधा उपलब्ध करून दिल्यास, त्याद्वारेच निवडणूक खर्च सादर करावेत” अशी तरतूद केली आहे. (प्रत संलग्न)

आयोगाने समक्रमांकाच्या आदेशानुसार निवडणूक खर्चाबाबत विवरणपत्रे व शपथपत्रे यांचे नमुने निर्गमित केले असून, त्यामध्ये दिलेल्या नमुना-१ (दैनंदिन निवडणूक खर्च), नमुना-२ (एकूण निवडणूक खर्च), नमुना-३ (शपथपत्र) व नमुना-४ (निधीचे स्रोत) नुसार उमेदवारांना खर्च सादर करणे आवश्यक आहे.

उमेदवारांना अत्यंत सोप्या पध्दतीने दैनंदिन खर्च भरून विहित नमुना -१ नुसार डाऊनलोड करून सादर करणे सोईस्कर व्हावे; तसेच हे उमेदवाराने सादर केलेले दैनंदिन खर्च जनतेस पहायला मिळावेत; त्यावर हरकत घेता यावी आणि उमेदवारांना पुढील नमुने २, ३ व ४ देखील भरणे व सादर करणे सोपे व्हावे याकरिता True Voter मोबाईल ॲप्लिकेशनमध्ये ही सुविधा उपलब्ध करून देण्यात आली आहे.

या ॲप्लिकेशनमध्ये उमेदवारांना खर्च भरणे व डाऊनलोड करून सादर करणे, मतदारांना खर्चावर हरकत घेणे, नियंत्रण समितीस खर्चावर शोरे मारणे, स्थानिक स्वराज्य संस्थेस स्टॅण्डर्ड दर भरणे, निवडणूक निर्णय अधिकाऱ्यास हरकतीवर निर्णय घेणे आणि जिल्हाधिकारी / महानगरपालिका कार्यालयास वेळ व रीत न पाळणाऱ्या उमेदवारांचा अहवाल मिळणे या सुविधेचा अंतर्भाव करण्यात आलेला आहे.

मे. अभिनव आयटी सोल्यूशन प्रा.लि. यांनी सदर प्रणाली अविरत चालू राहावी व कोणतीही तांत्रिक अडचण येऊ नये याकरिता तंत्रज्ञ नेमले आहेत. तसेच उमेदवारांना व अधिकाऱ्यांना सहाय्य व्हावे याकरिता प्रा. लवांगे यांच्या देखरेखीखाली १० कर्मचाऱ्यांचा सहाय्य कक्ष नेमला आहे. तसेच १० सहाय्य क्रमांक - ७४४७४५५८६१ -६२- ६३- ६४- ६५- ६६- ६७- ६८- ६९- ७० कार्यान्वित केलेले आहेत. तसेच सहाय्य ई-मेल आयडी दिला आहे. त्याचप्रमाणे माहितीपुस्तिका व माहितीपट ॲपद्वारे तसेच यू ट्यूबद्वारे उपलब्ध करून दिलेला आहे.

सर्व संबंधितांनी निवडणूक खर्चाबाबतची कार्यवाही करण्याकरिता “True Voter” मोबाईल ॲप्लिकेशनचा वापर करावा. कोणत्याही प्रकारची माहिती, सहाय्य किंवा अडचण निवारण करण्यासाठी वरील परिच्छेदातील सुविधेचा उपयोग करावा. मे. अभिनव आयटी सोल्यूशन प्रा.लि. चे संचालक, प्रा. मुरलीधर भुतडा यांनी सदर प्रणाली यशस्वी करण्यासाठी सर्व प्रकारची तजवीज ठेवावी.

मा. राज्य निवडणूक आयुक्त यांच्या आदेशानुसार,

आपला,



(अविनाश सणस)

उपायुक्त,

राज्य निवडणूक आयोग

प्रत:१. प्रा. मुरलीधर भुतडा, मे. अभिनव आयटी सोल्यूशन प्रा.लि.

२. स्थानिक स्वराज्य संस्थांचे सर्व उमेदवार